

ಮೊಕದ್ದಮೆ ಹೂಡಲಾಗಿದೆ (ಮೊಕದ್ದಮೆ ಸಂಖ್ಯೆ 9: 83-84) ಈ ಮೊಕದ್ದಮೆ ಇನ್ನೂ ತನಿಖೆ ಹಂತದಲ್ಲಿರುತ್ತದೆ.

ಖಚಿತ ವರ್ತಮಾನದ ಮೇರೆಗೆ ಮೇಲಿನ ಸರ್ವೆ ನಂಬರ್ ಇರುವ ಪ್ರದೇಶದಲ್ಲಿ ಕೊಯ್ಲು ಮರಗಳೆಂದು ಹೇಳಾದ ಮರಗಳನ್ನು ಸಾಗಿಸುತ್ತಿದ್ದ ಕೆಲವು ವಾಹನಗಳನ್ನು ಅರಣ್ಯ ಮತ್ತು ಪೊಲೀಸ್ ಅಧಿಕಾರಿಗಳು ವಶಪಡಿಸಿಕೊಂಡಿರುತ್ತಾರೆ. ವಾಹನಗಳ ಸಂಖ್ಯೆ ಈ ರೀತಿ ಇವೆ—:

1) ಎಂ. ವೈ. ಎಂ. 6445 ವ್ಯಾನು 2) ಎಂ. ವೈ. ಎಕ್ಸ್. 6863 ಜೀಪು

3) ಎಂ. ವೈ. ಎಂ. 5452 ವ್ಯಾನು 4) ಎಂ. ವೈ. ಸಿ. 90 ವ್ಯಾನು.

ಈ ವಿಷಯದಲ್ಲೂ ಕೂಡ ಇನ್ನೂ ತನಿಖೆ ನಡೆಯುತ್ತಿದೆ.

ಶ್ರೀ ಡಿ. ಡಿ. ರಾಮಯ್ಯ ಇವರು 30:5 ಮತ್ತು 53:1 ಸ. ನಂ. ಗಳಿಂದ ಮರಗಳನ್ನು ಸಾಗಿಸುತ್ತಿದ್ದರೆಂಬ ವಿಚಾರವಾಗಿ ಅರಣ್ಯ ಸಂಚಾರಿ ದಳದವರು ಕೂಲಂಕುಷವಾಗಿ ಸ್ಥಳ ತಪಾಸಣೆ ಮಾಡಿರುತ್ತಾರೆ. ಆದರೆ ಸದರಿ ಸ. ನಂ. ಗಳಿಂದ ಯಾವುದೇ ಮರ ಕಡಿದು ಸಾಗಿಸಲ್ಪಟ್ಟಿರುವುದಿಲ್ಲ. ಆದರೆ ಈ ಸ. ನಂ. ಗಳ ಪಕ್ಕದ ಸ. ನಂ. ಗಳಲ್ಲಿ ಮದಲಾಂಡ ಕುಟುಂಬಕ್ಕೆ ಸೇರಿದವರು ಅಕ್ರಮವಾಗಿ ಮರ ಕಡಿದಿರುವುದು ಗಮನಕ್ಕೆ ಬಂದಿದೆ. ಇದರ ಬಗ್ಗೆ ಈಗಾಗಲೇ ಸೂಕ್ತ ಕ್ರಮ ಕೈಗೊಳ್ಳಲಾಗಿದೆ.

1) ಮುಕ್ಕೋಡ್ಲು ಮೇಘತಾಲು ಗ್ರಾಮದ ಸ.ನಂ : 30:5 ಮತ್ತು 53:1 ಜಮೀನನ್ನು ಮಾದಾಲಂಡದ ದಿವಗತ ಶ್ರೀ ಬೆಳ್ಳಿಯಪ್ಪ ಮತ್ತು ಅವರ ತಮ್ಮಂದಿರಾದ ಶ್ರೀ ಎ.ಪಿ. ಕುಶಾಲಪ್ಪ ಮತ್ತು ಇತರ 7 ಜನ 1960ರಲ್ಲಿ ಏಲಕ್ಕಿ ಬೇಸಾಯಕ್ಕೋಸ್ಕರ ಗೇಣಿಗೆ ಪಡೆದುಕೊಂಡಿದ್ದರು.

2) 1977 ರಲ್ಲಿ ಈ 8 ಜನ ಪಾಲುಗಾರರಲ್ಲಿ ವ್ಯಾಜ್ಯ ಉದ್ಭವಿಸಿ, ಸದರಿ ಜಮೀನಿನ ಬಗ್ಗೆ ಈ 8 ಜನ ಪಾಲುಗಾರರು ಭೂ ನ್ಯಾಯಾಧಿಕರಣದ ಮುಂದೆ ಘೋಷಣಾ ಪ್ರತ್ಯವನ್ನು ಸಲ್ಲಿಸಿದ್ದರು.

3) ಭೂ ನ್ಯಾಯಾಧಿಕರಣವು ಅಂತಿಮ ತೀರ್ಮಾನವನ್ನು ಕಾದಿರಿಸಿ 1977ರಲ್ಲಿ ಮಡಕೇರಿಯ ಶ್ರೀ ಎಂ.ಎಂ. ಮಾಚಯ್ಯ ಎಂಬ ಅಡ್ಡೋಕೇಟನ್ನು ಸದರಿ ಭೂಮಿಗೆ ರಿಸೀವರ್ ಆಗಿ ನೇಮಿಸಿತು. 1981ರಲ್ಲಿ ಶ್ರೀ ಮಾಚಯ್ಯನವರನ್ನು ತೆಗೆದು ಅವರ ಸ್ಥಾನದಲ್ಲಿ ಶ್ರೀ ಡಿ. ಡಿ. ರಾಮಯ್ಯನವರನ್ನು ಭೂ ನ್ಯಾಯಾಧಿಕರಣವು ರಿಸೀವರ್ ಆಗಿ ನೇಮಿಸಿತು. ಈಗ ಈ ಭೂಮಿಗೆ ಸಂಬಂಧಿಸಿದಂತೆ ಇಡೀ ಪ್ರಕರಣವು ರಾಜ್ಯದ ಹೈಕೋರ್ಟಿನಲ್ಲಿ ತೀರ್ಮಾನಕ್ಕೆ ಇದೆಯೆಂದು ಹೇಳಲಾಗಿದೆ.

4) ಶ್ರೀ ಎ.ಪಿ. ಕುಶಾಲಪ್ಪನವರು 1983ರ ಮಾರ್ಚ್ ತಿಂಗಳಿಂದೀಚೆಗೆ ಸದರಿ ಭೂಮಿಗಳ ರಿಸೀವರ್ ಆಗಿ ನೇಮಿಸಲ್ಪಟ್ಟಿರುವ ಶ್ರೀ ಡಿ.ಡಿ. ರಾಮಯ್ಯನವರು ಅಕ್ರಮವಾಗಿ 50 ಲಾರಿಯಷ್ಟು ನಂದಿ ತುಂಡುಗಳನ್ನು ಸದರಿ ಭೂಮಿಗಳಿಂದ ಕಡಿದು ಸಾಗಿಸಿ ಮುಕ್ಕೋಡ್ಲು ಗ್ರಾಮದ ವಡ್ಡಂಡೆ ಭೀಮಯ್ಯ ಎಂಬುವವರ ಮನೆಯಲ್ಲಿ ಇಟ್ಟಿದ್ದಾರೆಂದು ಮಡಕೇರಿಯ ಅರಣ್ಯ ಸಂಚಾರಿ ದಳದ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳಿಗೆ ಇದರ ಬಗ್ಗೆ ವಿಚಾರಣೆ ಮಾಡಬೇಕೆಂದು ಕೋರಿ ದೂರಿಟ್ಟಿದ್ದರು.

5) ಶ್ರೀ ಎ.ಪಿ. ಕುಶಾಲಪ್ಪನವರ ದೂರಿನ ಬಗ್ಗೆ ವಿಚಾರಣೆ ನಡೆಸಿ ನೋಡಲಾಗಿ ಸರ್ವೆ ನಂಬರ್ 30:5 ಮತ್ತು 53:1 ಭೂಮಿಗಳಲ್ಲಿ ಯಾವುದೇ ರೀತಿಯ ಅಕ್ರಮವಾಗಿ ಮರ ಕಡಿಯಲ್ಪಟ್ಟಿಲ್ಲವೆಂದು ತಿಳಿದು ಬಂದಿದೆ. ಆದರೆ ಈ ಸರ್ವೆ ನಂ. ಭೂಮಿ ಇರುವ ಪಕ್ಕದ ಸರ್ವೆ ನಂಬರ್‌ಗಳು, ಅಂದರೆ ಭೂ ನ್ಯಾಯಮಂಡಳಿ ಮುಂದಿರತಕ್ಕಂತಹ ಜಾಗದಲ್ಲಿ ಅಲ್ಲ, ಬೇರೆ ಜಾಗದಲ್ಲಿ ಅಕ್ರಮವಾಗಿ ಮರಗಳನ್ನು ಕಡಿದಿರುವುದು ಕಂಡು ಬಂದಿದೆ. ಈ ಸಂಬಂಧದಲ್ಲಿ ಕೆಲವು ವಾಹನಗಳನ್ನು ಪೊಲೀಸ್ ಅಧಿಕಾರಿಗಳು ವಶಪಡಿಸಿಕೊಂಡಿದ್ದಾರೆ.

6) ಶ್ರೀಯುಕ್ತ ನಾಣಯ್ಯನವರು ಮುಕ್ಕೋಡ್ಲು ಮೇಘತಾಲು ಗ್ರಾಮದ ಸರ್ವೆ ನಂಬರ್ 30:5 ಮತ್ತು 51:3 ಭೂಮಿಗಳಲ್ಲಿ ಅಂದರೆ ಭೂ ನ್ಯಾಯಮಂಡಳಿ ಅಧಿಕೃತ ರಿಸೀವರನ್ನು ನೇಮಿಸಿರುವ ಭೂಮಿಗಳಲ್ಲಿ ಅಕ್ರಮ ಮರ ಕಡಿತ ಮತ್ತು ಸಾಗಾಣಿಕೆ ಆಗಿರುವುದಾಗಿ ತಿಳಿಸಿದ್ದಾರೆ. ಅಧಿಕೃತ ರಿಸೀವರನ್ನು ನೇಮಿಸಿರುವ ಸರ್ವೆ ನಂಬರ್‌ಗಳು 30:5 ಮತ್ತು 53:1 ಆಗಿದ್ದು, ತನಿಖೆ ಪ್ರಕಾರ ಈ ಸದರಿ ಸರ್ವೆ ನಂಬರ್‌ಗಳಲ್ಲಿ ಯಾವುದೇ ಅಕ್ರಮ ಮರ ಕಡಿತ ಆಗಿರುವುದಿಲ್ಲ ಎಂದು ಹೇಳುವುದಕ್ಕೆ ಇಷ್ಟು ಪಡುತ್ತೇನೆ.

(ii) ಸಿದ್ಧಾಪುರದಲ್ಲಿ ಮುತ್ಯಾ ಎಂಬ ಹರಿಜನ ಕೌನ್ಸಿಲರ್ ಮೇಲೆ ಅತ್ಯಾಚಾರ.

ಶ್ರೀ ಆರ್.ವಿ ದೇಶಪಾಂಡೆ(ಹಳಿಯಾಳ).— ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಪತ್ರಿಕೆಗಳಲ್ಲಿ ವರದಿಯಾಗಿರುವಂತೆ, ಮುತ್ಯಾ ಹರಿಜನ್ ಎಂಬ ಮುನಿಸಿಪಲ್ ಕೌನ್ಸಿಲರ್ ಮೇಲೆ ಮಾಡಿದ ಅತ್ಯಾಚಾರ ಅನ್ಯಾಯ ಪತ್ರಿಕೆಯಲ್ಲಿ ಬಂದಿದೆ. ತಾರೀಖು 27-1-84ನೇ ದಿವಸ ಸಿದ್ಧಾಪುರ ಮುನಿಸಿಪಲ್ ಅಧ್ಯಕ್ಷರ ಚುನಾವಣೆ ಆಯಿತು. ಈ ಚುನಾವಣೆಯಲ್ಲಿ ಜನತಾ ಪಕ್ಷದ ಅಭ್ಯರ್ಥಿ ಅಧ್ಯಕ್ಷರಾಗಿ ಆರಿಸಿ ಬಂದರು. ಆದ್ದರಿಂದ ಕ್ರಾಂತಿಂಗ ಪಕ್ಷದ ಅಲ್ಲಿನ ಮುಖಂಡರು, ಶ್ರೀ ಪರಶುರಾಮ್ ಕಾನಡೆ, ನಾಯಕ್ ಮತ್ತಿತರ ಕಾರ್ಯಕರ್ತರು, ಮುತ್ಯಾ ಹರಿಜನ ಜನತಾ ಪಕ್ಷದ ಅಭ್ಯರ್ಥಿಗೆ ಮತ ಕೊಟ್ಟಿರ

ಬಹುದು ಎಂಬ ಸಂಶಯದಿಂದ, ಅವರ ಮನೆಗೆ ಹೋಗಿ, ಅವರನ್ನು ಮನೆಯಿಂದ ಹೊರಗೆಳೆದು, ಮುಖಕ್ಕೆ ಮುಸಿ ಹಚ್ಚಿ, ಚಪ್ಪಲಿ ಹಾರ ಹಾಕಿ ಮೆರವಣಿಗೆ ಮಾಡಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.— ಅಲ್ಲಿ ಜನತಾ ಪಕ್ಷದವರು ಎಷ್ಟು ಜನ ಗೆದ್ದಿದ್ದಾರೆ.

ಶ್ರೀ ಆರ್. ವಿ. ದೇಶಪಾಂಡೆ.— ಇಂತಹ ಒಂದು ಘಟನೆ ಉತ್ತರ ಕನ್ನಡದ ಇತಿಹಾಸದಲ್ಲಿ ಯಾವಾಗಲೂ ಆಗಿಲ್ಲ. ಯಾರು ಹರಿಜನರ ಗಿರಿಜನರ ಕಲ್ಯಾಣ ಮಾಡುತ್ತೇವೆಂದು ಹೇಳುತ್ತಿದ್ದಾರೆ ಯೋ, ಅಂತಹ ಕ್ರಾಂತಿರಂಗದ ಮುಖಂಡರು ಈ ಕೆಲಸ ಮಾಡಿದ್ದಾರೆ.

ಶ್ರೀ ಕೆ ಶಿವಮೂರ್ತಿ.— ಕ್ರಾಂತಿರಂಗದ ಮುಖಂಡರು ಎಂದು ಹೇಗೆ ಹೇಳುತ್ತೀರಿ ? ಅವರೂ ಜನತಾದವರೇ ಆಗಿದ್ದಾರೆ.

ಶ್ರೀ ಆರ್. ವಿ. ದೇಶಪಾಂಡೆ.— ಅಲ್ಲಿನ ಹರಿಜನರಲ್ಲಿ ಇನ್ನೂ ಭಯ ಇದೆ. ಮನೆಯಿಂದ ಹೊರಗೇ ಬರುತ್ತಿಲ್ಲ. ಅದುದರಿಂದ ಅವರಿಗೆ ರಕ್ಷಣೆ ಕೊಡಬೇಕು. ಅಲ್ಲದೆ ಸಿವಿಲ್ ರೈಟ್ಸ್ ಪ್ರೊಟೆಕ್ಷನ್ ಕಾನೂನು ಪ್ರಕಾರ ತಪ್ಪಿತಸ್ಥರ ವೇಲೆ ಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಮುಖ್ಯ ಮಂತ್ರಿಗಳ ಅಣ್ಣನ ಕಡೆಯವರು ಸೇರಿಕೊಂಡು ಹರಿಜನರನ್ನು ಕಿಡ್ನಾಪ್ ಮಾಡಿಸಿದ್ದಾರೆ. ಇದಕ್ಕೆ ಚೀಫ್ ಮಿನಿಸ್ಟರ್ ಸಂಪೂರ್ಣ ಬೆಂಬಲ ಕೊಟ್ಟಿದ್ದಾರೆ. ಪೊಲೀಸರೊಟ್ಟಿಗೆ ಈ ಕೆಲಸ ಮಾಡಿದ್ದಾರೆ. ಈಗ ನಮ್ಮವರು ಮಾಡಿದ್ದಾರೆ ಎಂದು ಹೇಳುತ್ತಿದ್ದಾರೆ. ಇವರ ಕಡೆಯವರೇ ಹರಿಜನ ಗಿರಿಜನರನ್ನು ಕಿಡ್ನಾಪ್ ಮಾಡಿಸಿದ್ದಾರೆ. You are responsible : I charge that you are responsible for the entire thing. It is your Taluk ಏನು ನಾವು ಮಾಡಿದ್ದಾ ಇದು ? ನಿಮ್ಮ ಪಕ್ಷದವರು ಎಷ್ಟು ಜನ ಗೆದ್ದಿದ್ದಾರೆ ಅಲ್ಲಿ. ಇವರು ಸಿವಿಲ್ ರೈಟ್ಸ್ ಪ್ರೊಟೆಕ್ಷನ್ ಮಾಡುತ್ತಾರಂತೆ.

(ಗೊಂದಲ)

ಅಧ್ಯಕ್ಷರು.— Don't record

(iii) ರಾಜ್ಯದಲ್ಲಿ ನೇಕಾರರಿಗೆ ರೇಷ್ಮೆಗೂಡನ್ನು ನ್ಯಾಯ ಬೆಲೆಯಲ್ಲಿ ಒದಗಿಸುವ ಬಗ್ಗೆ

ಶ್ರೀ ಮಹಾರಾಜನ ವೀರಪ್ಪ ಬನ್ನಿ.— ಸನ್ಮಾನ್ಯ ಅಧ್ಯಕ್ಷರೇ, ನಿಯಮಾಳಿ 334ರ ಪ್ರಕಾರ ನಿನ್ನೆ ತಾನೇ ರೈತರ ಬಗ್ಗೆ ಸಾಕಷ್ಟು ಕಳಕಳಿಯನ್ನು ವ್ಯಕ್ತಪಡಿಸಿ ಮತವಾಡಿದ್ದೇವೆ. ಅದೇ ರೀತಿ ಕರ್ನಾಟಕ ರಾಜ್ಯದಲ್ಲಿರತಕ್ಕ 45 ಲಕ್ಷ ಜನ ನೇಕಾರರು ಇವತ್ತು ಬೀದಿ ಪಾಲಾಗುತ್ತಿದ್ದಾರೆ. ಅವರಿಗೆ ರೇಷ್ಮೆ ಸಲುವಾಗಿ ಇವತ್ತು ಮಾರುಕಟ್ಟೆಯಲ್ಲಿ ರೇಷ್ಮೆ ಸಿಗುತ್ತಿಲ್ಲ. ಸುಮಾರಾಗಿ ಈ ರೇಷ್ಮೆ ಗೊಡಿನ ಬೆಲೆಯನ್ನು ನೋಡಿದರೆ ಒಂದು ಮೆರದಲ್ಲಿ 20 ರೂ.ನಿಂದ ಹಿಡಿದು 50-60 ರೂಪಾಯಿಗಳ ವರೆಗೆ ಹೆಚ್ಚಿದೆ ಇಷ್ಟೆಲ್ಲಾ ಬೆಲೆ ಹೆಚ್ಚಿರುವುದನ್ನು ನೋಡಿದರೆ ಇತಿಹಾಸವನ್ನು ನಿರ್ಮಾಣ ಮಾಡಿದೆ ಎಂದು ಹೇಳಬಹುದು. ಹೀಗಿರುವಾಗ ಬ್ರಾಂಚ್ ಅಫೀಸ್‌ನವರು 3 ಸಾವಿರ ಕೇಜಿ, 4 ಸಾವಿರ ಕೇಜಿ ರೇಷ್ಮೆಯನ್ನು ಕಳುಹಿಸಿದ್ದರೂ, ಕೇಂದ್ರ ಕಛೇರಿಯವರು ರೇಷ್ಮೆ ಇಲ್ಲವೆಂದು ಹೇಳುತ್ತಾ, ಕೇವಲ ಕೃತಕ ಅಭಾವವನ್ನು ಸೃಷ್ಟಿ ಮಾಡಿದ್ದಾರೆ. ಇದರಿಂದ ನೇಕಾರರಿಗೆ ಮತ್ತು ರೇಷ್ಮೆ ವ್ಯಾಪಾರಸ್ಥರಿಗೆ ಸರಿಯಾಗಿ ರೇಷ್ಮೆಯು ಸಿಕ್ಕುತ್ತಿಲ್ಲ. ಈ ಬಗ್ಗೆ ಹಿಂದೆ ಈ ವಿಷಯವನ್ನು ಪ್ರಸ್ತಾಪ ಮಾಡಿದಾಗ ಇದಕ್ಕೆ ಕನಿಷ್ಠ ಬೆಲೆ ಹಾಗೂ ಗರಿಷ್ಠ ಬೆಲೆಯನ್ನು ನಿಗದಿ ಮಾಡುತ್ತೇವೆಂದು ಸರ್ಕಾರದವರು ಹೇಳಿದ್ದಾರೆ. ಆ ರೀತಿ ಭರವಸೆಯನ್ನೂ ಕೊಡೆ ಕೊಟ್ಟಿದ್ದಾರೆ. ಆದರೆ ಆ ಮಾತನ್ನು ಕೊಡ ಇಲ್ಲಿಯವರೆವಿಗೂ ನೆರವೇರಿಸಿಲ್ಲ.

ಅಧ್ಯಕ್ಷರು.— ತಾವು ದೀರ್ಘವಾದ ಭಾಷಣವನ್ನು ಮಾಡಬೇಡಿ. ಸೂಕ್ಷ್ಮವಾಗಿ ವಿಷಯವನ್ನು ಹೇಳಿಬಿಡಿ ಸಾಕು.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.— ನೇಕಾರರಿಗೆ ರೇಷ್ಮೆ ಸರಿಯಾಗಿ ಸಿಗುತ್ತಿಲ್ಲ. ಗೂಡಿನ ಬೆಲೆ ಹೆಚ್ಚಿರುವುದನ್ನು ಕಡಿಮೆ ಮಾಡಬೇಕು. ಅಲ್ಲದೆ ಇಲ್ಲಿಂದ ತಮಿಳುನಾಡಿಗೆ, ಮತ್ತು ಆಂಧ್ರ ಪ್ರದೇಶಕ್ಕೆ ಹೋಗತಕ್ಕಂತಹ ರೇಷ್ಮೆಯನ್ನು ತಡೆಗಟ್ಟಬೇಕು ಎಂಬುದನ್ನು ತಮ್ಮ ಮೂಲಕ ಸರ್ಕಾರದ ಗಮನಕ್ಕೆ ತರಬಯಸುತ್ತಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ — ಮಾನ್ಯ ಅಧ್ಯಕ್ಷರೇ, ಸಂಬಂಧಪಟ್ಟ ಸಚಿವರು ಇಲ್ಲಿಲ್ಲ. ನಾಳೆ ಅವರು ಇದಕ್ಕೆ ಉತ್ತರವನ್ನು ಕೊಡುತ್ತಾರೆ.

(iv) ರೈತರ ಚಳುವಳಿ ಮತ್ತು ಅವರ ಮೇಲೆ ನಡೆದ ಹಲ್ಲೆ

ಡಾ. ವಿ ಎಸ್. ಆಚಾರ್. — ಮಾನ್ಯ ಅಧ್ಯಕ್ಷರೇ, ನಿನ್ನೆ ದಿವಸ ಸಮಾನಾಂತರ ಸರ್ಕಾರವನ್ನು ರಚಿಸುವುದರ ಬಗ್ಗೆ ಇಲ್ಲಿ ಉತ್ಸಾಹವಾಯಿತು. ಕಾನೂನನ್ನು ರೈತರು ತಮ್ಮ ಕೈಗೆ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದರು ರಾಜ್ಯದ ಬಗ್ಗೆ ನನಗೊಂದು ತೀರ್ಥಹಳ್ಳಿಯಿಂದ ಸುದ್ದಿ ಬಂದಿದೆ. ಅಲ್ಲಿ ರಾಜ್ಯದ ರೈತ ಸಂಘದವರಿಂದ, ರಾಜ್ಯ ಮಜ್ದೂರ್ ಸಂಘದವರಾಗುವಂತಹ ಶ್ರೀ ಪ್ರರೋಷೋತ್ತಮ